
Не пакідайце ж мовы нашай беларускай, каб не ўмёрлі! 





ФРАНЦІШАК БАГУШЭВІЧ 












Звесткі пра развал БНФ “некалькі 
перабольшаныя” 


30-31 кастрычніка ў 
Менску прайшла другая 
сесія УІ з'езда БНФ. Які 
чакалася група расколь- 
нікаў паспрабавала сарваць 
з'езд. Але ім удалося толькі 
адцягнуць пачатак на 18.00. 

На з'езд прыехала 260 
дэлегатаў з усіх мясцін Бе- 
ларусі, што склала 79 пра- 
цэнтаў ад усіх вылучаных 
дэлегатаў 1 зрабіла з'езд 
цалкам легітымным. З'езд 
вырашыў асноўную задачу, 
абраў кіраўнічыя органы 
БНФ. 

Старшынём БНФ “Ад- 
раджэньне” абраны Вінцук 
Вячорка. За яго прагала- 
савала 228 дэлегатаў. Яго 
апанент Зянон Пазьняк ат- 
рымаў 11 галасоў. Такая 
сакрушальная параза - вы- 
нік раскольніцкай дзейнасці 
яго і яго памагатых. У 
з'ездзе прыняла ўдзел вялі- 
кая колькасць дэлегатаў, 
якая раней прымыкала да 
КХП. Гэта такія вядомыя 
дзеячы беларускага адра- 
джэння, як рэдактар газеты 
“Пагоня” Мікола Маркевіч, 
былы старшыня Гарадзен- 
скай гарадской арганізацыі 


Кас-тусь Жынь 1 інш. 
З'езд абраў шэсць на- 
меснікаў старшыні: 
Алесь Беляцкі 
Віктар Івашкевіч 
Павел Севярынец 
Вячаслаў Сіўчык 
Анатоль Фёдараў 
Юрась Хадыка. 


З'езд абраў Сойм з 49 
чалавёк: 
Вячорка 
Шыдлоўскі 
Баршчэўскі 
Севярынец 
Быкаў 
Барадулін 
Беляцкі 
Арлоў 
Хадыка 
Анцулевіч 
Вольскі 
Голубеў 
Ізашкевіч 
Астроўскі 
Заблоцкі 
Сіўчык 
Мальчык 
Мухіна 
Суднік 
Нікітчанка 
Грыцкевіч 
Фёдараў 


Гусак З'езд устанавіў квоты 
Аскерка ў Сойм для тэрыторый 1 
Баўсюк моладзі. 

Паўленка, , З'езд прыпяў шэраг 
Пальчэўскі заяў і1 рэзалюцый. 
Саверчанка Чаканы правал з'езда 
Пачкаеў не адбыўся. Адкалоўшаяся 
Трусаў група дэлегатаў (каля 90 
Баўтовіч чалавек) не ўяўляе сабой 
Станкевіч нейкай палітычнай, ці гра- 
Скрабатун мадскай структуры 
Скочка 

Тругубовіч 31 кастрычніка прай- 
Лабковіч шоў ІУ з'езд Партыі БНФ. 
Лобан Прысутнічала 215 сяброў 
Алейнікаў партыі з 288 абраных. 
Рамапішка З'езд прыняў справа- 
Капуцкі здачы Лявона Баршчэўска- 
Кавалёў га і Рэвізійнай камісіі. 
Кунцэвіч На безальтэрнатыўнай 
Стральцоў аснове старшынём Партыі” 
Мурашка БНФ абраны Вінцук Вя- 
Свізуноў чорка. 

Калубовіч Абраны намеснікі: 
Марозаў Алесь Беляцкі 

Шут Віктар Івашкевіч 
Янукевіч Павел Севярынец 


З'езд абраў Рэвізійную 
камісію з пяці чалавек: 
Бартлаў Лявон 
Дзіцэвіч Людміла 
Жданіок Зміцер 
Ілюкевіч Уладзімір 
Ляпарская Ларыса 


Вячаслаў Сіўчык 
Анатоль Фёдараў 
Юрась Хадыка. 
Абраны Сойм з 44 ча- 
лавек і Рэвізійная камісія з 
трох чалавек. 
Станіслаў Суднік. 


Адкрыты ліст старшыні Менскага гарадскога выканаўчага 
камітэта У.В.Ярмошыну 


Паважаны Уладзімір Васільевіч! 
Падчас нашай сустрэчы 27 жніўня гэтага года Вамі 


ўсім свеце паэта Адама Міцкевіча, 
нядаўна было іцырока адзначана ў Беларусі. 


200-годдзе якога 
Важным 


была выказана думка аб тым, што ўжо сёння горад гатовы 
надаць тром сталічным вуліцам імёны выдатных дзеячоў 
гісторыі і культуры нашай дзяржавы, а менавіта - 
Еўфрасінні Полацкай, Кірылы Тураўскага, Францішка 
Багушэвіча. 

У сувязі з гэтым дасылае Вам шэраг канкрэтных 
аргументаваных прапаноў, да якіх, акрамя згаданых, 
лічым неабходным дадаць імя Адама Міцкевіча 1 першага 
рэктара Беларускага дзяржаўнага універсітэта Уладзіміра 
Пічэты. 

Вуліцу Калектарную прапануем назваць імем 
выдатнай беларускай і ўсходнеславянскай асветніцы 
Еўфрасінні Полацкай, вядомай кожнаму жыхару нашай 
дзяржавы, незалежна ад канфесійнай 1 нацыянальнай 
прыналежнасці. 

Імя яшчэ аднаго выдатнага сына Беларусі - сучасніка 
Еўфрасінні Полацкай, пісьменніка і прапаведніка Кірылы 
Тураўскага магла б, на наш погляд, насіць вялікая і 
сучасная вуліца ўчгарская. Яе назва шякім чынам не 
звязаная з Беларуссю. 

Вуліцы Валадарскага (або Рэвалюцыйнай) прап. пуем 
надаць імя нашага славутага суайчынніка, вядомага ва 


аргументам на карысць такога перайменавання служыць 
той факт, што якраз у раёне дзвюх гэтых вуліц плануецца 
адчыніць помнік геніяльнаму паэту. 

Вуліца Інтэрнацыянальная магла б насіць імя 
выдатнага беларускага паэта Францішка Багушэвіча, чыя 
памяць у Менску пакуль ніяк не ўшанавана. Менавіта ў 
раёне сучаснай вуліцы Інтэрнацыянальпай знаходзіўся дом, 
у якім Ф. Багушэвіч спыняўся, калі бываў у Менску па 
пытаннях сваёй адвакацкай практыкі і літаратурнай 
творчасці. 

Вуліцы Ленінградскай, дзе знаходзяцца некалькі 
універсітэцкіх будынкаў, прапануем надаць імя першага 
рэктара БДУ, знакамітага вучонага 1 педагога Уладзіміра 
Пічэты. Сучасная назва гэтай вуліцы жыхарамі і гасцямі 
горада ўспрымаецца з пэўным неразуменнем, бо горад 
Ленінград даўно перайменаваны ў Санкт-Пецярбург. 

Спадзяёмся, што нашыя прапановы, абмеркаваныя 1 
прынятыя Сакратарыятам ТБМ, будуць ухвалены і 
рэалізаваныя гарадской уладай. 

З павагай. 

Старшыня ГА “Таварыства беларускай мовы імя 
Францішка Скарыны” Алег Трусаў. 


Павесілі шыльды 


Як вядома чытачам “Нашага слова” 


, сакратарыят ТБМ яшчэ на пачатку лета звярнуўся з лістом да старшыні 


Савета Міністраў сп.С.Лінга, дзе выказваў сваю заклапочапасць станам беларускай мовы і пытаўся ў кіраўніка ўраду, 
што ён сам думае пра матчыну мову, і што робіць урад для яе захавання І развіцця. 
Усе тэрміны для рэагавання на ліст прайшлі, а з урада ў, ТБМ адказу не прыйшло. "Тым не менш нам вядома, што 


ліст прачыталі. 


толькі шыльда на расейскай мове, чым мы, у прыватнасці, і абураліся. 


Пра гэта сведчыць з'яўленне на ўваходзе ў Савет Міністраў беларускай шыльды. 


Раней там была 
Беларускую шыльду павесілі і на ўваходзе ў 


Нацыянальны сход. Праўда ля трэцяга ўваходу, дзе вісіць расейская шыльда Рэспубліканскай камісіі па выбарах, 
беларускай шыльды так і не з'явілася. Праўда, што ўваход гэты не зусім прыкметны, бо знаходзіцца За елачкамі, якія 


тут растуць. Відаць падумалі, што не заўважаць. с. 


Палсцюк Валеры. 


у 
пра беларуска пабу 


Агляд і каментары Язэпа Палубяткі 


Напэўна не адзін народ на свеце так пе цураецца 
сваёй мовы, як наш. Мы яе саромеемся, мы яе пе ведаем. 
Вясковыя дзеці, ступіўшы па асфальт, забываюць роднае 
слова, бо ў гарадах яны яго, бадай, не чуюць. 

Раман Калеснікаў 
Газета Слонімская М і3 


. Япы (службоўцы - Я.П. ) губяць беларускую школу пры 
дапамозе хлусні пра тое, што на адукацыю па-беларуску 
пяма грошай. Яны не друкуюць Васіля Быкава ды шых 
беларускіх аўтараў, хлусяць, быццам бы іх ніхто не чытае. 
Сам А.Лукашэнка заявіў, што па-бе. таруску пельга выказаць 
глыбокіх думак. 

Сяргей Самасей 
“Пагоня” 19.10.99г. 


У старажытнай гарадзенскай Барысаглебскай 
(Каложскай) царкве з мінулай нядзелі распачаліся 
рэгулярныя набажэнствы на беларускай мове. 

Казанні святара айца Аляксандра збіраюць шмат 
вернікаў. Вялікай папулярнасцю карыстаецца ! наркоўны 
хор пад кіраўніцтвам кампазітара Андрэя Бандарэнкі. 

Антон Лабовіч 
“Паіоня” 14.10.99 г. 


Што рабіць, калі пабе даюць у рукі ўлётку “Марша 
свабоды” або газету “Навіны”, дзе няма ні слова па- 
беларуску? Не чытаць? 

“Раскольны рух” 


“Наша Ніва” 25. 10.99 г, 





У мінулы чацвер 21 кастрычніка адбыўся чарговы 
Сакратарыят, на якім разглядаліся надзённыя пытанні. Па 
першым пытанні былі разгледжаны заяўкі суполак на прыём 
у ТБМ і зацверджана іх сяброўства. 

Па другім пытанні была задаволена просьба: суполкі 

“Спаемства” аб выдзяленні часу для паседжанняў ў сядзібе 


ТБМ. Цяпер “спаемінкі” 
18.30. 

Трэцім адбылося зацверджанне ўзору каляндарыка 
ТБМ на 2000 год, які ў хуткім часе плануецца надру- 
каваць. Яго выява будзе пададзеца ў “НС”. 

Алесь Гурыновіч. 
Падпіска на апошнія месяцы 1999 года 

Актыўны ўдзел у падпісной кампаніі на ГУ квартал 
1999 г. прынялі сябры Магілёўскай абласной Рады ТБМ. З 
іх дапамогай Сакратарыят падпісаў 16 бібліятэк Кліма- 
віцкага і 12 бібліятэк Касцюковіцкага раёцаў. У Менску 
падпісаны і 13 бібліятэк Пухавіцкага раёна. 


Мітынг-рэквіем у Курапатах 


3] касгрычніка ў Курапатах прайшоў мітыш- 
рэквіем у памяць ахвяр палітычных рэпрэсій. Ад ТБМ на 
мітынгу выступіў старшыня ТБМ Алеі Трусаў. 


будуць збірацца па чацвяргах у 





. . М 
Дарагія Марыя і Павел Знаўцы! 
Сардэчна віншуем з вялікай падзеяй у жыцці Вашай 
сям'і, нараджэннем сына Максіма. Жадаем яму быць 
вартым свайго бацькі, нашага воя ў змаганні за 
незалежнасць Бацькаўшчыны. Хай зорка Максіма 
Багдановіча, у гонар якога Вы назвалі сзайго першанца. 
асвятляе яго жыццёвы шлях. 
Здароўя, шчасця, кахання 1 даб: абыту Вашаі 
сямейцы. 
Сак” 'парыят ТБМ. 


У нас невялікі юбілей. Два гады назад І лістапада 1997 
года выйшаў першы нумар “Нашага слова” ў Лідзе. 

ЛІЦЬВІНСКУ 


Вось зямля мая запаветная, 
Занядбаная, непрыкметная, 
Хоць багатая на малітвы, 
А крывёю шчодра паліпкія. 


А сыпы яе незлічоныя, 
Бесклапотныя, нехрышчоныя, 

Не турбуюцца, не хвалююцца, 
Толькі піць ды спаць не лянуюцца. 


Як пачнеш спяваць - пе абудзяцца, 
Як пачнеш крычаць - не дачуюцца, 
А спытаеш піць - не дадуць вады, 
А захочаш бегчы - няма куды. 
Рок-гурт “Мроя”. 


Я падышла да стрыечнага брата і 
сказала: “Брат, я ўзяла тваё прозвішча, каб 
узнавіць некалі высокую кульгуру нашага 
роду. Ты мне дапаможаш? Ты не пуста- 
домак”” Ён адказаў, што ён пустадомак. 
Я папрасіла ято: “Тады не крыўдуй мяне”. 
Ён адказаў: “И ты тоже”. Мы разышліся. 

Я падыходзіла да сястры, да братоў, 
да бацькоў, да колішніх сяброў. да мужа... 
Ва ўсіх прасіла дапамагчы мне адшукаць 
нашую страчаную спадчыну. Першыя білі 
і зневажалі мяне, страшылі царквой, а ўсё 
больш касцёлам. Другія тупа адварочвалі 
пагляды. У вачох трэціх здрадліва мігцеў 
агеньчык багнавых светлячкоў, і яны 
адракаліся ад мяне. Я засталася адна, але 
з верай, што самоце нішто не здрадзіць. 

Прыслухоўваючыся да багатых 
гаворак тутэйшай зямлі, я ўбачыла, што 
мы прыніжаем памяць нашага слаўнага 
вучонага Браніслава Тарашкевіча. Ну 
завошта гэта мы мову зямлі, якая нам 
верна слугуе (і мова, і зямля!) абазвалі 
мянушкай “тарашкевіца” ды яшчэ ў двух- 
коссе ўзялі, як нядзеяздольную? А я вось 
зрабіла інакиі. Як прыйшла ў хату пётка- 
перапісчыца, я і запісала на іхнае “ФИО” - 
Ганна Сцепулёнак, дачка Пятра. Цётка 
вочы вылупіла. 

--У беларусаў такова нет. 

--У беларусаў можа і няма, а ў 
ліцьвінаў - ёсць, дакладней, Вы кажаце 
слушна-няма імёнаў па-бацьку. І запісала 
сябе дзяцей ліцьвінамі, роднай мовай - 
ліцьвінскую, іншая мова, якой валодаем - 
расейская. Праўда, мой Міколка да чужой 
мовы шчэ не дапяў, затое ён, разумнік, ужо 
заўважае памылкі ў кніжках, якія яму 
даюць у школьнай бібліятэцы. Цётка- 
перапісчыца роўненька выйшла з нашай 
хаты, а я тут Вам зараз распавяду пра 
памылкі ў нашай мове, бо не адна я іх бачу. 
Вунь і Вераніка вядзе свой дзённік па- 
ліцьвінску з мяккімі знакамі, і мне па- 
праўляе ўжо, калі пачынаю “русіць”“. 

Дык вось Мікола-першакласнік у 
бібліятэчнай кніжцы ўбачыў напісанне “у 
акне” і паправіў: “Трэба пісаць - “у 
вакне”. “Ну так, -- кажу, -- і твая бабка 
гаворыць: паставіла чыгунок у вагонь. 
Таму і я кажу: села ў ваўтобус. Пасля “у”, 
калі наступнае слова пачынаецца з “а”, 
дабаўляецца “в”. 

Пра “клас” я ўжо казала, бо мае 
сыны ўзаконілі гэтую форму напісання. 
Віталік напісаў верш з Міколкі пад пазо- 
вам “Настаўнік-першакласнік”. І хоць 
гэты вершык палахлівыя беларусы не 
адважыліся змясціць у сваіх выданнях, 
затое Міколкава настаўніца Гладкая 
Тацяна Леанідаўна прачытала яго вучням 
перад класам. Баявое хрышчэнне, як 
кажуць. Ведама ж, гэта пе датычыць 
сталых формаў, дзе “ль” мяккае: лёгас, 
акуляры, лямпа. 

Хоць ты ў пушчу збягай да звяроў, 
хоць на звалку да бамжоў, як пачую пра 
“славутыя творы Адама Міцкевіча”! Так 
лёгка, не задумваючыся, мы калечым нашу 
мову! Міцкевічавы творы былі 1 застануц- 
ца слаўнымі, знакамітымі, асёл жа за- 
станецца славутым. бо ў гэтае слова 
ўкладзены адмоўны сэнс. 

Думаецца, што паспяшаліся “наша- 
ніўцы” ўвесьці штучную форму напісання 
“капэрта”, калі я на Міёршчыне ад цёці 


Ніны (Панізьнік з дому) чула натуральнае 
вымаўленне: канвэрт. 

Вы не ведаеце, як назваць “цветную 
капусту”? А мая мама так хораша кажа: 
капуста-цвітуха. 

Ёсць у нас, ліцьвінаў, ужо і свае пры- 
маўкі. Ну напрыклад: 

Стамілася, як Максім у Ялце. 

Грукаеш, як дзядзька ў Вільні! 

Працы па вушы, як у Яна Пятроўскага. 

Дый дзядоўскія прымаўкі цікавыя! 

Не плаціць багаты, а плаціць вінаваты. 

Бруд робіць цуд! 

За варону замуж выйшла. (Прапала 
курыца, напрыклад.) 

Смерць 1 радзіны не глядзяць добрай 
гадзіны. 

Як аддасі - дык знойдзеш, а як схаваеш 
- дык згубіш. 

Разумных дзяцей шкода, а дурных - 
яшчэ больш. 

Такі поп, што бярэ 1 боб! 

Планета твая такая. (Лёс, доля). 

А слоўцы якія ў нас! Гэткія ж дасціпныя, 
як і самі ліцьвіны! 

Мурнік - пячнік. 

Гадун - варажбіт. 

Гарэніць - гарчыць (малако ў цельнай 
каровы.) 

Сцямна, заране - надта рана. 

Камсамолачка - ідзістка, функцыянер- 
ка, без праўдзівай веры. Цікава, што я чула 
гэтае слова толькі ў адносінах да жанчын. 
Задумайцеся, мужчыны! 

Пабяляны - эмаліраваны. 

Кацёлачкі - шарыкі. 

Прыштыкі - тое, 
“изюмнинка”. 

Нешта пебагавое - зусім благое. Можа 
хто пачапіўся. значыць павесіўся, выбачайце. 

Нігаць - вышукваць нештачка, мо якіх 
сласонікаў - прысмакаў. 

НУ 1 скем! - скажуць пра сцюжу. (Ма- 
быць - скавала.) 

Процівень - наравісты, настырны 
чалавек. 

Пішчаніцай лезе ў вочы - скажуць пра 
такога. 

Сядзь за ціхатою! - сварацца на дзяцей. 

Бадун - мабыць, хітры дурань. 

Малайцом, сынок! - пахваліць мама 
сыночка. Не кажуць “маладзец”, ці “малай- 
чына”. 

Мэрліна - марля. 

Не зацемнавай! - папросяць адыйсціся 
ад вакна. 

Прычындалы - інструменты, бо яны 
прычыняюцца да нейкай працы. 

Салапяка - малакасос, знаёмае, яшчэ ад 
Якуба Коласа слоўца. 

Падмосце- так хораша гучыць тое, што 
іншыя брудна называюць “казлы”. 

Рассусольваць - прамаруджваць (ад 
суслы, соскі.) 

Як дала гасла! - у сэнсе: дала адбой, 
згасіла нейкую звадку. 

Праўдашто! - згаджаюцца з тым, хто 
слушна кажа. 

Прыдасца надзець хоць раз! - спа- 
трэбіцца. 

Спіткі - з'едкі. 

Унерад добра было! - параўнай Максі- 
мава: “Няма таго, што раньш было!” Вы- 
глядае, што мы стапталіся і зрабіліся ўжо 
“задам”, бо адракліся ад даўніны, “пераду”. 
Каросту і тую сталі называць “часоткай”. А 
пра яе цікавая прымаўка засталася. “Кароста 
- ня проста. Панская хвароба. Ад яе людзі 
не ўміраюць, але і ручкі не гуляюць”. Ці хто 
памятае яшчэ, што “корь” - гэта па- 
ліцьвінску - адзёр. І кароста, і адзёр - 
хваробы набірушчыя, значыць заразныя. 

Адчыхвосціла я Вас тут, нашрайбавала 
немаведама што. Але, думаю, не пакрыў- 
дзіцеся. Усяго то і розніцы між намі, што Вы 
кажаце: “нартнёр”, а я - “напарнік”. Вось 
так мы ходзім з Вамі, панове, укружка. А 
чаму бы нам не вярнуць спрадвечны ліцьвін- 
скі зварот: “Гаспадар, Гаспадарыня””?! Вось 
і выбіліся бы на шырокі гасцінец. Да Літвы- 
Маткі Нашай... 


што па-расейску 


Ганна Матусевіч. 

Францішка Скарыны 


"З парой моўнай, практыкі..." 


Падвергпуць, падвяр- 
гаць, падвергнуты. Ці ўла- 
сцівыя яны беларускай мове? 
Пра неўласцівасць іх (і адна- 
каранёвых ім словаў) бела- 
рускай мове сведчыць ужо 
тое, што яны не фіксуюцца 
слоўнікамі 20-х гадоў. У 
пазнейшыя часы іх жыўцом 
уціснулі ў перакладныя 
слоўнікі. Але пра ненату- 
ральнасць іх сведчыць ужо 
тое, што ў саміх слоўніках 
папярэджваецца: “Лепш пе- 
ракладаць (часцей так і ро- 
біцца) дзеясловамі, адпавед- 
нымі пэўным назоўнікам, а 
таксама зваротамі з іншымі 
дзеясловамі з значэннем 'ста- 
віць у пэўны стан, рабіць 
прадметам якога-небудзь 
дзеяння) ставіць, выстаў- 
ляць, падстаўляць, выво- 
дзіць, рабіць, накладаць, 
аддаваць, даваць, браць, 
дзейнічаць; подвергать 0б- 
суждению - абмяркоўваць, 
ставіць на абмеркаванне: 
подвергать осмотру - ста- 
віць на агляд, аглядаць, под- 
вергать опасности свою 
жизнь - ставіць пад небяспе- 
ку сваё жыццё, рызыкаваць 
сваім жыццём; подвергать 
операцини - рабіць аперацыю, 
подвергать пытке - караць; 
подвергать допросу - рабіць 
допыт, дапытваць: подвер- 
гать заключенню (юр.) - 
знявольваць, подвергать 
штрафу - накладаць штраф, 
штрафаваць, подвергать 
критике - крытыкаваць, 
подвергать мукам - му- 
чыць...” Тое самае бачым і 
пры словах подвергаться, 
подвергиуть (ся). Гэтыя 
слоўнікавыя артыкулы 
“Русско-белорусского сло- 
варя”, выдадзенага над рэ- 
дакцыяй Я.Коласа, К. Кра- 
півы і П.Глебкі (М., 1953. 
С.438-439), амаль поўнасцю 
паўтарылі ўсе яго перавы- 
данні (РБС-82.РБС-93. РБС- 
98 ды інш.). 

І гэта натуральна, бо 
аднакаранёвыя дзеясловы з 
іншымі прыстаўкамі пера- 
кладаюцца на беларускую 
мову сваімі іншакаранёвымі 
дзеясловамі: “Ввергать - 
укідаць, укідацца, уганяць; 
ввергать в печаль - уганяць 
у смутак (РБС-53.С.49). От- 
вергать - адхіляць, адкідаць, 
выракацца; отвергаться - 
адхіляцца, адкідацца (Там- 
сама.С.368); отверженный - 
І) занядбаны, адрынуты, 
прыгнечаны; 2) адхілены, 
адкінуты.” (Тамсама). Гэ- 
тыя артыкулы засталіся 
амаль без зменаў у РБС-82. 
РБС-93, РБС-98. 

А вось двухтомавы 
БРС-58. 89 ужо падае: “Пад- 
вергнуць сов. Падвергнуть, 
падвергнуць крытыцы, пад- 
вергнуць бамбардзіроўцы” 
(Т.?.Мн., 1989.С.39). А ў 
“Тлумачальным слоўніку” 
(Т.З.Мн.,1979.С.517), акрамя 
гэтых падвергнуцца, пад- 
вергнуць, бачым ужо І... 
падвержанасць, падвержа- 
ны. Праўда, без ілюстрацыі! 
з твораў беларускіх аўта- 
раў. Гэтую недарэчнасць, 
прадубляваў 1 новы “Тлу- 
мачальны слоўнік” (Мн., 


Працяг 


1996.С.409), перапісаўшы 
артыкулы з згаданымі сло- 
вамі з даведніка: С. Й. 
Ожегов. Словарь русского 
языка”. Параўн.: “Подвер- 
гнуть сов. Сделать пред- 
метом какого-нибудь дей- 
ствия, поставить в какое- 
нибудь положенне. Подвер- 
гнуть опасности// несов. 
подвергать (М., 1982. С.471) 1 
“Падвергнуць зак. Зрабіць 
прадметам якога-небудзь 
дзеяння, паставіць у якое- 
небудзь становішча. Пад- 
вергнуць небяспецы// незак. 
падвяргаць”. 

Але ж самыя новыя 
перакладныя слоўнікі не 
фіксуюць гэтых падвер- 
жаны і падвержанасць у 
беларускай мове. Так. у 
РБС. 931 РБС - 98 (Т.2. 
С.586) чытаем: “Подвер- 
женность - схільнасць; нод- 
верженность болезням - 
схільнасць да хвароб, хва- 
равітасць; подверженный - 
схільны; подверженный бо- 
лезням - схільны да хвароб, 
хваравіты“. І няма тут 
гэтага “падвергнуцца иебяс- 
пецы". Грас. ввергать ие мае 
ў беларускай частцы гэтага 
штучнага “увяргаць", а 
голькі: укідаць, укідваць. а 
таксама (перан.) угапяць, 
уводзіць, рабіць (якім); ввер- 
гать в печаль - уганяць 
(уводзіць) у смутак. “Ввер- 
гниутый І. укінуты; 2. перен. 
Увагнаны, уведзены, зроб- 
лены (якім) (Т.1.С.144-145). 
Отвергнутый - адхілены, 
адкінуты, не прыняты, не 
прызнаны. Отвергнуть - 
адхіліць, адкінуць, не пры- 
няць (каго-н.) вырачыся; не 
прызнаць” (РБС - 98. Т. 2. 
С.379). 


Упікаць, ухіляцца, аб- 
ходзіць, абыходзіць, абмі- 
паць, мінаць - а не пазбя- 
гаць. Слоўнікі 20-х галоў не 
фіксавалі слова пазбягаць 
(калька рас. избегать, дзе 
неўласцівая беларускай мо- 
ве прыстаўка цшз- замененая 
на па-: избегать 2пазбя- 
гаць). Рас. избегать В. Лас- 
тоўскі перакладае словам 
упікаць. Унікаць людзей і 
ўхіпацца ад людзей (ПРК (Б) 
С.С.219). У “Беларуска- 
расійскім слоўпіку" М. 
Байкова і С.Некрашэвіча 
(Менск, 1926.С.325) чытаем: 
“Унікаць, унікнуць чаго - 
избежать, -жать. Унікацьне 
н. - избежацне”. А вось 
РБС-53, выдадзены ў Ма- 
скве, да рас. избегать, падае 
беларускія адэкваты 
ўнікаць (каго - чаго), ухіляц- 
ца (ад чаго), абходзіць, абы- 
ходзіць, абмінаць, мінаць, як 
1: “Избегнуть сов. Пазбег- 
нуць, унікнуць, ухіліцца, 
абысці, абмшуць, мінуць”. 
Наступныя даведнікі РБС- 
82, РБС-93 паўтарылі гэтыя 
артыкулы з РБС-53. “Тлу- 
мачальны слоўнік” (Т.З. 
Мн.,1979.С.597) падае гэтае 
пазычанне пазбягаць як амо- 
нім да свайго слова пазбя- 
гаць 'збегчы, спусціцца ўніз 
- пра ўсіх, многіх і сцячы - 
пра ўсё, многае”. З самога 

лумачэння відаць дубля- 


ванне свайго слова пазы- 
чаным: “Пазбягаць незак. І. 
Унікаць, ухіляцца; 2. Па- 
збаўляцца, вызваляцца 
(Дый ілюстрацыі -- з твораў 
Няхая, Шамякіна). Паўта- 
рыў гэты артыкул і новы 
“Тлумачальны слоўнік” 
(Мн., 1996.С.423). 

Дык ці трэба ствараць 
тут аманімію, калі мы маем 
шмат сваіх алпаведнікаў да 
калькаванага чужога пазбя- 
гаць: упікаць, ухіляцца, 
абыходзіць, абмінаць” Ад- 
сюль відаць і штучнасць 
пазычанняў иепазбемснасць, 
непазбежны на месцы немі- 
пучасць, пяўхільпасць, немі- 
пучы, няўхільны (РБС-53, 
РБС-82). 


Зпішчальны, зруйпа- 
вальны, разбуральны ці са- 
крушальны. Слова сакру- 
шальны не фіксавалі слоўнікі 
20-х гадоў. Няма яго 1 ў 
акадэмічным “Русско-бе- 
лорусском словаре" пад 
рэдакцыяй Я.Коласа, К. 
Крапівы, П.Глебкі. Рас. се- 
крушительный тут пера- 
кладаецца так: скрушальны, 
зруйпавальны, разбуральны 
(М..1953.С.644). 

Сакрушальны - пада- 
гпанае пад беларускую мар- 
феміку рас. сокрушитель- 
ный (рас. суфікс -тельн-/- 
штель- заменены па -льй). 
Рас. прыметнік ад дзеяслова 
сокрушиты/сокрушать: со- 
круши-тельный. У бела- 
рускай мове няма тут пры- 
стаўкі се-, а толькі с- (93-). 
Дый не фіксуецца цяпер І 
дзеяслоў крышаць, яго адпа- 
веднік скрышваць, а законч. 
трыванне - скрышыць. Таму 
тут было б скрышальны. 
Але калі адкінуць гэтую 
штучнасць скрышальны 
(“Каб было бліжэй да рус- 
кай мовы” - К.Чорны), то 
слоўнікі даюць дакладныя, 
натуральныя яго адэкваты: 
знішчальны, зруйнавальны, 
разбуральны (РБС-82.Т.2. 
С.416). Пра гэта сведчыць 
1 пераклад рас. сокрушштель 
-- знішчальнік, зруйнавальнік, 
разбуральнік (РБС- 82.Т.2.- 
С.416). 

Слова сакрушальны не 
падае ніводнае перавыданне 
РБС-53; ні РБС-82, пі РБС- 
93, ні РБС-98. Упершыню 
яго бачым ў “Беларуска- 
рускім слоўніку” пад рэдак- 
цыяй К.Крапівы (М., 1962. 
С.832): “Сакрушальна на- 
реч. сокрушительно; сакру- 
шальны - сокрушитель- 
ный”. Прадубляваў яіо І 
двухтомавы БРС-89 (с.429). 

Тлумачальныя слоў- 
нікі падаюць толькі адно 
слова: “Сакрушальны, -ая, 
-ае. Вялікай сілы, магутны, 
знішчальны. Сакрушальны 
ўдар” (ТСБМ. Т.5. Кн.І. 
Мн., 1983.С.22). “Сакру- 
шальны, -ая, -ае. (высок.). 
Знішчальны, вялікай сілы. 
Сакрушальны ўдар” 
(ТСБЛМ. Мн.,1996.С.580). 
Гэтыя артыкулы перапі- 
саныя з расейскіх слоўнікаў. 


(Працяг у наступным 
пумары). 

Уладзімір Арлоў 


ЯббаЙь ПЯШ 9. 


(Працяг) 


Францішак Скарына 


Дзіцячыя гады 


Будучы славуты сын пашага народа нарадзіўся 
пяцьсот гадоў таму ў старажытным Полацку. Некалькі 
стагоддзяў Полацк быў самым буйным і багатым горадам 
у Вялікім княстве Літоўскім. Тут жыло шмат майстроў і 
купцоў, якія гандлявалі таварам у блізкіх і далёкіх краінах. 
Бацька малога Францішка таксама быў купцом. Яго звалі 
Лукаш. 

Дом Скарынаў стаяў недалёка ад Сафійскага сабора, 
пабудаванага князем Усяславам Чарадзеем. Зусім побач 
рэчка Палата злівалася з Дзвіною. Як і ўсе полацкія 
хлапчукі, Францішак часта прыходзіў на бераг з вудамі, а 
ў летнюю спёку любіў даць нырца ў чыстую рачную ваду. 

У горадзе было багата манастыроў і цэркваў, пры якіх 
існавалі школы. У адной з іх Францішак навучыўся чытаць 
і пісаць, даведаўся пра слаўнае мінулае Беларусі. Ён 
ганарыўся родным горадам і выдатнымі людзьмі, што жылі 
тут у розныя часіны. Настаўнікі былі вельмі задаволеныя 
сваім здольным вучнем. 

Францішак падрастаў і пачынаў задумвацца пра 
далейшае жыццё. Ён часта ўспамінаў асветніцу 
Еўфрасінню. Хлопчык ужо разумеў, што магутнасць 
роднай зямлі залежыць не толькі ад князёў і іхняга войска, 
але 1 ад асветы яе жыхароў. Чым больш будзе людзей 
адукаваных, і1ым мацнейшая стане дзяржава. 


Кракаўскі універсітэт 


Сын Лукаша Скарыны хацеў вучыцца далей. Ад 
бацькі і ад настаўнікаў ён ведаў, што на захадзе, у буйных 
еўрапейскіх гарадах, ёсць найвышэйшыя школы, якія 
называюцца універсітэтамі. Але прымаюць туды адно 
тых, хто ведае лацінскую мову. Гэгую мову тады трэба 
было ведаць кожнаму адукаванаму чалавеку. На ёй ішлі 
заняткі ва універсітэтах, на ёй гаварылі і пісалі свае кнігі 
вучоныя. 

Францішак пачаў вучыць лацінскую мову ў полацкіх 
манахаў-бернардзінаў. Ён ужо цвёрда вырашыў паступаць 
у Кракаўскі універсітэт. Полацкія кунцы часта ездзілі ў 
польскі горад Кракаў, дзе быў найбліжэйшы ад Беларусі 
універсітэт. Аднойчы разам з імі выправіўся з дому і 
Францішак. 

Таленавіты юнак без цяжкасцяў стаў студэнтам. Ён, 
вядома, сумаваў па радзіме, але ў Кракаве вучылася шмат 
моладзі з Беларусі. Універсітэцкія дакументы расказваюць, 
што адначасова са Скарынам там займаліся Ян і Паўла з 
Гародні, Станіслаў з Клецка, Вінцэсь са Слуцка, Мікола з 
Ашмянаў, Марка з Нямігі. З землякамі заўсёды можна было 
пагаварыць па-беларуску, памарыць пра тое, як яны 
вернуцца дадому і будуць дзяліцца з суайчыннікамі сваімі 
ведамі. 

Францішак вывучаў арыфметыку, геаметрыю, 
музыку. На лекцыях па астраноміі студэнты спасцігалі 
таямніцы зорнага нёба, а на занягках па рыторыцы 
вучыліся майстэрству прыгожа гаварыць. Гэтыя навукі ў 
той час зваліся вольнымі мастацтвамі. Лекцыі студэнтам 
чыталі славутыя прафесары, а ва універсітэцкай бібліятэцы 
было шмат кніг знакамітых вучоных. 

Студэнты жылі ўсе разам у інтэрнаце, які называўся 
бурсай. Яны сябравалі паміж сабой, заўсёды дзяліліся і 
кнігамі, і ежай. Жыццё было небагатае, але вясёлае. 
Праўда, знаходзіліся ў бурсе і такія, што сачылі за 
таварышамі і бегалі даносіць на іх упіверсітэцкаму 
начальству. Яны дакладвалі, што пехга не пагаджаецца з 
прафесарам, а нехта парушае правіла і на занятках 
гаворыць з сябрамі не па-лацінску, а па-свойму. Дано- 
счыкаў называлі люпусамі - ад лацінскага слова “люпус” 
што значыць “воўк”. 

Люпусаў, зразумела, не любілі і часам каралі. Аднаго 
з іх, напрыклад, пасадзілі ўначы ў мех і прысудзілі ўтапіць 
у рацэ. Гэта быў толькі жарт, і даносчыка кінулі ў 
звычайную лужыну. Але ён так напалохаўся, што, 
выбраўшыся з меха, падумаў, нібыта ўжо трапіў на той 
свет. 


ЫІ 


Падарожжа ў Падую 


Пасля вольных мастацтваў Скарына вывучаў у 
Кракаве медыцынскія навукі. У той час дактароў было 
яшчэ вельмі мала. Калі пачыналася чума, халера ці іншая 
пошасць, паміралі дзесяткі тысяч людзей. 

Францішак хацеў лячыць чалавечыя душы мудрым 
кніжным словам, а чалавечыя целы - надзейнымі і добрымі 
лекамі. Ён вырашыў паехаць у італьянскі горад Падую. 
Там знаходзіўся універсітэт, вядомы сваімі вучонымі- 
медыкамі. 

У восень далёкага 1512 года ў адным з падуанскіх 
сабораў сабраліся самыя знакамітыя дактары медыцыны. 
Старшыня сходу паведаміў, што ў горад прыбыў надзвы- 
чай вучоны малады чалавек, які просіць дазволу здаць 
экзамен па медыцыне. 

У Італіі амаль нічога не ведалі пра Беларусь. Яе лічылі 
нейкай амаль казачнай краінаю. У некаторых тагачасных 
кніжках цалкам сур'ёзна сцвярджалася, што на берагах 
Дзвіны, Дняпра і Нёмана зоркі свецяць удзень і ўначы, па 
гарадскіх вуліцах гуляюць белыя мядзведзі, а людзі маюць 
на адным воку пасярод ілба. 

Як ні дзіўна, вачэй у сына купца Лукаша з Полацка 
было двое, а па-лацінску ён гаварыў не горш за прафесараў 
Падуанскага універсітэта. Падарожнік упэўнена адказаў 
на ўсе пытанні і выклікаў ва ўсіх вялікую павагу. 

Слугі прынеслі ў залу дзве вазы - чырвоную 1 зялёную, 
а таксама шары гэтых колераў. Вучоным трэба было 
галасаваць. Хто падаваў свой голас за тое, каб дазвочіць 
Скарыну здаць экзамен на званне доктара медыцыны, 
павінен быў пакласці свой шар у чырвоную вазу, а хто 
супраць - у зялёную. Усе кінулі свае шары ў чырвоную. 

Праз колькі дзён Скарына бліскуча здаў экзамен і 
першы сярод усходніх славянаў стаў доктарам медычных, 
або, як тады казалі, лекарскіх, навук. У той час ён ужо быў 
І доктарам вольных мастацтваў. 


Кнігі з Парыжскай друкарні 


Доктар медыцыны мог пайсці прыдворным лекарам 
да каго-небудзь з уладароў і жыць пад ягонай абаронаю 
заможна 1 шчасліва. Але думкі Скарыны былі пра іцшае. 
Так, ён будзе змагацца з хваробамі, што нярэдка 
спусташаюць па Бацькаўшчыне вёскі і цэлыя гарады. Але 
яго найбольш непакоіла духоўнае здароўе народа. На 
ўсход ад Вялікага княства Літоўскага мацнела ваяўнічая 
Маскоўская дзяржава, што прагнула захапіць беларускія 
землі. На захадзе было Польскае каралеўства, якое таксама 
разлічвала пазбавіць нашых продкаў незалежнасці. 

Скарына разумеў, што наперадзе ў Беларусі цяжкія 
выпрабаванні. Каб умацаваць дух парода і ягоную веру ў 
свае сілы, вучоны палачанін вырашыў даць землякам шмат 
мудрых кніг на зразумелай кожнаму мове. 

У многіх еўрапейскіх гарадах ужо існавалі друкарні. 
Кнігі не трэба было перапісваць. Іх хутка і прыгожа 
друкавалі адмысловыя друкарскія машыны. 

Францішак Скарына пазнаёміўся з дасведчымі 
друкарамі і ўзяўся старанна вывучаць іхняе майстэрства. 
Ён напісаў на Бацькаўшчыну лісты і папрасіў багатых 
людзей дапамагчы яму грашыма, каб набыць паперу, фарбу 
ды іншыя патрэбныя рэчы. Пачаць выданне сваіх кніг ён 
вырашыў у сталіцы Чэхіі горадзе Празе, сярод блізкага па 

мове і прыязнага да беларусаў народа. 

6 жніўня 1517 года Скарына выдаў сваю першую 
кнігу. Яна называлася “Псалтыр”. Услед за ёю ён 
надрукаваў у Празе яшчэ дваццаць дзве кнігі. Усе яны 
былі часткамі старажытнай кнігі - Бібліі. Скарына сам 
перакладаў яе на зразумелую беларусам мову. 

Да сваіх кніг доктар і 
Францішак пісаў прадмовы 177 
пасляслоўі. Там ён тлумачыў 
сэнс падзей, пра якія апавяда- 
ецца ў Бібліі. Скарына вучыў 
глядзець на яе не толькі як на 
святую кнігу пра Бога, але 
яшчэ і як на надручнік па ан 
самых розных навуках. Ён пісаў, што Біблія - гэта 
найкаштоўнейшая кніга чалавечае мудрасці. У творах, што 
выходзілі з-пад ягонага пяра, асветнік вучыў землякоў 
любіць радзіму так аддана, як птушкі любяць свае гнёзды 
і як пчолы бароняць свае вуллі. 

Кнігі Францішка Скарыны былі першымі друкаванымі 
выданнямі не толькі ў беларусаў, але і ў іншых усходне- 
славянскіх народаў. Таму вучонага палачаніна называюць 
беларускім і ўсходнеславянскім першадрукаром. 

Першая друкаваная кніга ў рускіх з'явілася амаль на 
пяцьдзесят гадоў пазней за нашу. 





Партрэт першадрукара 


Надзвычай цікава разглядаць цудоўныя малюнкі- 
гравюры Скарынавых кніг. На іх -біблійныя героі, але 
яны апранутыя так, як апраналіся ў тыя часы беларусы. 
Сённяшнія гісторыкі вывучаюць па гэтых ілюстрацыях 
побыт нашых продкаў, іхняе адзенне, тое, як яны будавалі 
дамы 1 палацы. 

Некаторыя вучоныя лічаць, што Скарына сам рабіў 
да сваіх кніг малюнкі. На адным з іх мы бачым партрэт 
першадрукара. Скарына працуе ў кабінеце сярод кніг і 
навуковых прычадаў. Цішыню ! глыбокі роздум вучонага 
вартуюць скульнтуры львоў. Вадзяны гадзіннік нагадвае 
пра тое, што час ляціць вельмі хутка і чалавек павінен 
траціць яго на пусгыя і нявартыя справы. А вось - пчала. 
Гэта напамінак, што трэба браць прыклад з яе працаві- 
тасці. На партрэце можна знайсці кошыкі для збору 
лекавых раслін, якія Франціцак добра ведаў з дзяцінства. 

Сам першадрукар у доктарскай мантыі 1 ў барэтцы 





ў. ЗАДЙХ: 
Фрапцішак Скарына 


сядзіць за рабочым сталікам. У руках у яго пяро, перад ім 
- сшытак, а справа -- вялікая разгорнутая кніга. Скарына 
перакладае Біблію. 

На гэтым партрэце змешчавы і герб першадрукара - 
сонца і месяц у час зацмення. Яго тлумачаць па-рознаму, 
але можна беспамылкова сказаць. што герб сцвярджае 
перамогу святла над цемраю), ведаў над невуцтвам, жыцця 
над смерцю. Менавіта гугаму прысвяціў Скарына сваё 
жыццё. 

(Працяг », пасітуйным нумары. 





Ле 44(429) 


Кніжкі і касеты, якія можна замовіць праз 


І. Беларускі народны сон- 

нік. --65т. 

Аўген Калубовіч. На 

крыжовай дарозе.Творы 

з эміграцыі.- ВЦ “Баць- 

каўшчына” --200т. 

3. Бялоўскі. Тэхнічныя 
сродкі навучання І мёто- 
дыка іх прымянення.- 
“Універсітэцкае” -- І З0т. 

4. Васіль Рагуля. Успамі- 
ны.-- 39т. 

5. Веткаўскі музей народ- 
най творчасці.-" Бела- 
русь”--860т. 

6. Васюковіч Л.С., Яленскі 
М.Г. . Методыка выкла- 
дання беларускай мовы 
ў сярэдняй школе.- 
“Ун.” --285т. 

7. Вініцкі А. Матар'ялы да 
гісторыі беларускай эмі- 
грацыі ў Нямеччыне-- 
“Тэхналогія”- 45т. 

8. Вячка Адамчык. Разві- 
тальная аповесць.-” Ма- 
стацкая літаратура”-- 
2407. 

9. Вячка Целеш. Гарады 
Беларусі на старых па- 
штоўках. Мн. 1998 г.- 
ІІОдт. 

10. Дапаможнік для жур- 
налістаў Цэнтральнай і 
Усходняй Еўропы.-44т. 

П. Дэні А. Гісторыя экана- 
мічнай думкі. - 1077. 

12, Зінаіда Дудзік. Палонні- 
кі жыцця. 1997 г.-ІООт. 

13. Касько У.К. Святло да- 
лёкай зоркі. 1997 г.-325т. 

14. Неўдах У, Беларуская 
арганная культура ў 
кантэксце еўрапейскага 
музычна-гістарычнага 
працэсу.- 1090т. 

І5. Е. Мерачыцкі. Светлым 
ценем Адама Міцкевіча. 
-З9т. 

16. Літаратурная Гродзенш- 
чына.-эдт. 

17. Новы запавет. Псалтыр. 
-455т. 

18. Пушкін А.С. Выбраныя 
творы -935т. 

19. Рычард Смольскі. Тэатр 
у прасторы часу. 1998 г.- 


Юю 


пошту ў ЗАТ 


І55т. 

20. Саверчанка І. Кніжна- 
пісьмовая культура Бе- 
ларусі.-650т. 

21. Процька П.С. Пакутнік 
за веру і Бацькаўшчы- 
ну. -З9т. 

22. У. Ліпскі. Праўдзівы 
аповед пра твой і мой 
радавод.-1057т. 

23. Шасцімоўны слоўнік... 
1993 г.-195т. 

24. Чарняўскі М. Правадыр 
крылатых вершнікаў. - 
195 т. 

25. Янка Запруднік. Бела- 
русь на гістарычных 
скрыжаваннях - 325 т. 

26. Я. Купала. Поўны збор 
твораў. Т. 5. Вершы, 
пераклады 1930- 1942. - 
І 8От. 

27. Я. Найдзюк, І. Касяк. 
Беларусь учора і сянь- 
ня.Папулярны нарыс з 
гісторыі Беларусі.-2207. 

28. М. Ермаловіч. Стара- 
жытная Беларусь. Вілен- 
скі перыяд.-2007. 

29. С. Станкевіч. Русіфіка- 
цыя беларускай мовы ў 
БССР.-100т. 

30. Янка Станкевіч. Ма- 
ленькі маскоўска-бела- 
рускі слоўнічак...-100т. 

31. Юрка Віцьбіч. Плыве з- 
пад сьвятое гары Нё- 
ман.-І0дт. 

32. Бордович А.М., Гнруц- 
кий А.А., Чернышова 
Л.В. Сопоставительный 
курс русского и белорус- 
ского языков.-6157т. 

33. Франц Кушаль. Спробы 
стварэньня беларускага 
войска.-620т. 

34. Беларускі гістарычны 
агляд. Том 5. Сшытак 
2(9).Снежань 1998.-550т. 

35. Беларускі гістарычны 
агляд. Том 5. Сшытак 
І(8).Чэрвень 1997.-500т. 

36. Беларускі гістарычны 
агляд. Том 4. Сшытак І- 
2 (6-7).Снежань 1997.- 
4507. 

37. П'ер Брунэль, Клёд Пі- 


“Сотвар””: 


шуа, Андрэ-Мішэ Русо. 
Што такое параўналь- 
нае літаратуразнаўства? 
-бэт. 

38. Энтані Сміт. Нацыяна- 
лізм у ХХ ст.-б5т. 

39. Фрагмэнты філязофіі, 
культуралёгіі, літара- 
туры. (Зіма-97).-3907т. 

40. Фрагмэнты філязофіі, 
культуралёгіі, літара- 
туры. (Вясна-98).-390т. 

41. І.Бабкоў. Герой вайны за 
празрыстасьць.-9 Іт. 

42. В.Акудовіч. Мяне няма.- 
9Іт. 

43. Юрась Барысевіч.Цела і 
тэкст.-91т. 

44. Уводзіны ў палітыку.- 
65т. 

45. Кастусь Каліноўскі. (се- 
рыя “Беларускі кніга- 
збор”). -бэдт. 


КНІГІ І ПАДРУЧНІКІ 
ДЛЯ ДЗЯЦЕЙ 


І. Атрошчанка Т.Л., Тра- 
фімава Г.У. Таямніцы ў 
школьным ранцы.- І00т. 

Дурэйка Л.І., Лосёва 

Г.Д. Чалавек і свет 

(вуч. дап. для вучняў 1- 

га кл.).- Іб0т. 

3. Клышка А.К. Пісьмо 
(для І кл. СШ).-100т. 

4. Клышка А.К. Буквар 

(выд. 7-е).-26От. 

Матэматыка ў 4-х ча- 

стках. Ч.І (вучэбны ла- 

паможнік для І кл.) - 
7От. 

6. Іван Бурсаў, З вязкі па 
3 казкі. (казкі для дзя- 
цей)- 1877. 

7. Мікола Чарняўскі. Хто 
пакрыўдзіў кракадзіла. 
(вершы. казкі, прымаў- 
лянкі. лічылкі і г.д.)- 
397т. 

8. Леанід Пранчак. Пра 
дзядулю, пра бабулю і 
пра іх унучку Юлю. 
(вершы, песні 1 казкі)- 
2277. 

9. Заклятае возера. Бела- 
рускія народныя казкі (з 

малюнкамі)-334т. 

10. Мікола Гусоўскі. Песня 
пра зубра. (Пераклад 
Язэпа Семяжона ў бе- 
ларускай і рускай мо- 
вах зь ілюстрацыямі).- 
З7От. 


ВІДЫЯКАСЕТЫ 


“Болта”, “Аліса ў краіне 
цудаў”, “Прыгажуня ў сон- 
ным лесе”, “Меч у камяні” - 
мультфільмы - усе 900 тыс. 
руб. 


АЎДЫЁКАСЕТЫ 


“Ехаў казачнік Бай”, “Цік- 
так ходзікі”, “Беларускія 
народныя казкі”, “Стойкі 
алавянны жаўнерык”, “Ка- 
ліф - бусел”. “Азбука для 
маленькіх" - усе 350 тыс. 
руб. 


Кнігі з касетамі можна 
атрымаць, пералічыўшы 
грошы звычайным пашто- 
вым пераказам на рахунак 
ЗАТ “Сотвар” 
Ле3012000000195 у філіі 506 
ААБ “Беларусбанк”, код 
809 

У графе “Для пісьмовага 
паведамлення” напішыце, 
якую касету або кніжку Вы 
замаўляеце. 


Пры пералічэнні грошай 
просьба не даплочваць 20 
тыс. руб. ад агульнага кош- 
ту замоўленых тавараў (іх 
Вы заплоціце пры атры- 
манні кніжак на пошце). 


Для допісаў: 220005, г. 
Менск-5, а/с 13. 


Менчукі! Звяртайцеся па 
1Эл.: 228-45-88, факс 228-45- 
87. 


Каталог можна атрымаць, 
патэлефанаваўшы ці напі- 
саўшы. 





Хатні музей 


Уласны хатні музей 
ёсць у Вольгі Аляксанд- 
раўны Панасюк з вёскі Ба- 
лата Кобрынскага раёна. У 
ім сабраны розныя гаспа- 
дарчыя рэчы: самапрадкі і 
кросны, качалкі і валкі для 
прасавання, дзяжа і масла- 
бойкі, сіта і кошыкі, а так- 
сама тканае палатно, вы- 
шыўкі. Многае дасталося 
Вользе Аляксандраўне ў 
спадчыну, а многае зробле- 
на 1 яе рукамі. 


Фота Рамана Кабяка, 
БелТА. 
аснавальнік: 


ТБМ імя Францішка Скарыны. 


Пасведчанне аб рэгісупрацыі: 
Л 83 ад 28 чэрвеня 1996 г. 


Адрас рэдакцыі: 
228 


005, г. Менск, вул. Румянцава, І3. 
Адрас для паштовых адпраўленняў: 


231300, г. Ліда-2, п/с 7. 





ктар Станіслаў Судн 





Людміла Дзіцэвіч, Алесь Гурыновіч, 
Леакадзія Мілаш, Язэп Палубятка, 
Алесь Петрашкевіч, Лілея Сазанавец, 
Уладзімір Содаль, Станіслаў Суднік, 


Павел Сцяцко, Алег Трусаў. 


Е-таіі: пэФІЧа ПІіпвуо.ггофпо.Бу 


АС еэлаітар Стэмслеў Суані 7 


Рэдакцыйная калегія: 


З ЛІСТАПАДА 1999 г. 


Чц С 


нацца 


Давайце спяваць 
па-беларуску 


Помню і шукаю 


Музыка і словы Алеся Камоцкага 


ЕЁт Ат 
Я з гадоў перажытых поміо 
Н7 Ет 
Мітусню каляровых дзе, 
ЕЁт АЯт 
Пошук выйсця і шлях дадому, 
Н7 ЕЁт 
Г гуканні наўздагон, 
ЕЁт Ат 
І памылак былых атрута 
Н7 Ет 
З цягам часу мяняе смак - 
Ат Ет 
Што калісьці было пакутай - 
Н? ЕЁт 
Таго проста ўжо няма. 


Я, бывае, блукаю летам 

За ўспамінамі след у след 

Я, бывае, гляджу бяз мэты 

То ў люстэрка, то на партрэт, 
А, бывае, сябе здзіўляю, 

І ў доўгім жыцці надзей 

Я спакою сабе шукаю 

З цягам часу ўсё часцей. 





Штосуботу Беларускі 
відэаклуб прадстаўляе 


Расклад паказчыкаў з лістапада па снежань 


Дзень Час Назва відэапраграмы і апісанне 
Лістапад 
б 1600 Страчаны свет: Юрскі парк-2. Навуковая 

фантастыка пра дыназаўраў (ЗША, 
рэжысёр Стывен Спілберг). 
Меч у камяні. Мультфільм (ЗША). 
Болта. Мультфільм (ЗША). 

Музычная відэапраграма. 

Салодкі яд кахання. Мастацка- 
пуёліцыстычны фільм пра каханне караяя 
Жыгімонта да Барбары Радзівіл 
(Беларусь, у галоўнай ролі Віктар 
Шалкевіч). 
18.00 ЗАМЕЖНЫ ФІЛЬМ 

16.20 Маска. Камедыя (ЗША, у галоўнай ролі 
- Джым Керы). 

МУЛЬТФІЛЬМ 


18.00 
16.30 
18.00 
17.20 


18.00 
Снежань 


16.30 Меч у камяні. Мультфільм (ЗША). 

18.00 БЕЛАРУСКІ ФІЛЬМ 

16.15 Рок-каранацыя-98. Канцэрт беларускіх 
гуртоў. . 

18.00 Пяты элемент. Фантастыка (ЗША, 
рэжысёр Люк Бэсоц). 

16.00 Ісус. Мастацкі фільм пра жыццё Ісуса 
Хрыста (ЗША) 

18.00 Аліса ў краіне цудаў. Мультфільм (ЗША). 

16.30 Прыгажуня ў сонным лесе. Мультфільм 

(ЗША). 

18.00 Вольныя танцы: слухай сваё! Відэазапіс 
аднайменшага канцэрту беларускамоўных 
гуртоў у клубе “Акварыум” 25 сакавіка І 

] красавіка. 


Уваход вольны. 

Беларускі відэаклуб знаходзіцца на Румянцава, 13 
(ст.м. “Пл.Перамогі”, ля Лінгвістычнага упіверсітэта). 
Тэл. 2848511, 2134352 


Аўтары цалкам адказныя за падбор 


і дакладнасць прыведзенай інфармацыі 


Газета надрукавана ў Лідскай друкарні. 
231300, г.Ліда, вул. Ленінская, 23. 
Газета падпісана да друку 1. 11. Э9г. 
Наклад 3300 асобнікаў. Замова Ме 3055 
Падпісны індэкс: 63865. 


Кошт падпіскі: 1 мес.- 60 000 руб., З мес.- 180 000 руб. 
Кошт у розніцу: 20 000 руб. 


